

Indra Krita Shiva Stuti

శ్రీ శివ స్తుతి: (ఇంద్రాది కృతం)

నమామి సర్వే శరణార్థినో వయం

మహేశ్వర త్యంబక భూతభావన |

ఉమాపతే విశ్వపతే మరుత్పతే

జగత్పతే శంకర పాహి నస్స్వయం || 1 ||

జటాకలాపాగ్ర శశాంకదీధితి

ప్రకాశితాశేషజగత్త్రయామల |

త్రిశూలపాణే పురుషోత్తమాఽచ్యుత

ప్రపాహినో దైత్యభయాదుపస్థితాత్ || 2 ||

త్వమాదిదేవః పురుషోత్తమో హరి-

ర్భవో మహేశస్త్రిపురాంతకో విభుః |

భగాక్షహా దైత్యరిపుః పురాతనో

వృషధ్వజః పాహి సురోత్తమోత్తమ || 3 ||

గిరీశజానాథ గిరిప్రియాప్రియ

ప్రభో సమస్తామరలోకపూజిత |

గణేశ భూతేశ శివాక్షయావ్యయ

ప్రపాహి నో దైత్యవరాంతకాఽచ్యుత || 4 ||

పృథ్వాదితత్త్వేషు భవాన్ ప్రతిష్ఠితో

ధ్వనిస్వరూపో గగనే విశేషతః |

లినో ద్విధా తేజసి స త్రిధాజలే

చతుఃక్షితౌ పంచగుణప్రధానః || 5 ||

అగ్నిస్వరూపోసి తరో తథోపలే

సత్త్వస్వరూపోసి తథా తిలేష్వపి |

తైలస్వరూపో భగవాన్ మహేశ్వరః

ప్రపాహి నో దైత్యగణార్ధితాన్ హర || 6 ||

నాసీద్యదాకాండమిదం త్రిలోచన

ప్రభాకరేంద్రేందు వినాపి వా కుతః |

తదా భవానేవ విరుద్ధలోచన

ప్రమాదబాధాదివివర్జితః స్థితః || 7 ||

కపాలమాలిన్ శశిఖండశేఖర

శ్మశానవాసిన్ సితభస్మగుంభిత |

ఫణీంద్రసంవీతతనోంతకాంతక

ప్రపాహి నో దక్షధియా సురేశ్వర || 8 ||

భవాన్ పుమాన్ శక్తిరియం గిరేస్సుతా

సర్వాంగరూపా భగవన్-స్తదాత్వయి |

త్రిశూలరూపేణ జగద్భయంకరే

స్థితం త్రినేత్రేషు మఖాగ్నయస్త్రయః || 9 ||

జటాస్వరూపేణ సమస్తసాగరాః

కులాచలాస్సింధువహాశ్చ సర్వశః |

శరీరజం జ్ఞానమిదం త్వవస్థితం

తదేవ పశ్యంతి కుదృష్ట యో జనాః || 10 ||

నారాయణస్త్వం జగతాం సముద్భవ-

స్తథా భవానేవ చతుర్ముఖో మహాన్ |

సత్త్వాదిభేదేన తథాగ్నిభేదితో

యుగాదిభేదేన చ సంస్థితస్త్రిధా || 11 ||

భవంతమేతే సురనాయకాః ప్రభో

భవార్థినోఽన్యస్య వదంతి తోషయన్ |

యతస్తతోనో భవ భూతిభూషణ

ప్రప్రాహి విశ్వేశ్వర రుద్ర తే నమః || 12 ||

ఇతి శ్రీ వరాహపురాణే ఇంద్రాదికృత శివస్తుతిః |